

# أفکار

اردو شاعر نے شیخ مدرسہ کو مخاطب کر کے کہا تھا کہ

یہاں پنگری اچھلئی ہے اسے میخانہ کہتے ہیں

انقلاب زمانہ سے اب شیخ الشیوخ مدرسہ اسلامیہ عربیہ حضرت مولانا محمد ادريس صاحب رسالہ "بینات" بابت اکتوبر ۱۹۶۲ء میں یون رقمطراز ہیں :  
 "اگر مدیر ماہنامہ "فکر و نظر" کو پنگری اچھاوانا ہی پسند ہے تو  
 ہم بادل ناخورستہ مرسلاہ سوال نمبر ۱ کا جواب آئے کے بعد ۔ کہ وہ اسی  
 سے متعلق ہے ۔ زیر بحث مقالہ کی ماخوذ تحریریں اور ان کے مانخذ کالم بنکالم  
 شائع کرنے کے لئے تیار ہیں ۔" (ص ۳۰۲)

ہم عمame و دستار سے محرومی کے باعث حضرت مولانا کی دعوت قبول کرنے سے  
 معدور ہیں ۔ امید ہے کہ وہ ہمیں اس سے معاف رکھئیں ۔ البتہ ان کے اصرار پر  
 ہم ان کا گرامی نامہ اور وہ سوالنامہ شائع کر رہے ہیں جس کا ذکر انہوں نے  
 پریشانی افکار کے ذیل میں تحریر محو لے بالا میں کیا ہے ۔ سوالنامہ کی طوالت  
 کے پیش نظر ہم اسے دو قسطوں میں شائع کر رہے ہیں ۔ اگلی قسط اور  
 جواب نامہ کے لئے قارئین کرام سے زحمت انتظار کی درخواست کرتے ہیں ۔

— سقاف —

السلام عليکم و رحمه الله

ماضی قریب میں آپ سے دو ملاقاتوں میں تبادلہ خیالات ہوا اور زیالی گفتگو  
 میں اچھے خاصی صاف ستھرے خیالات کا اظہار، اس لئے منسلکہ موالات جناب کی  
 خدمت میں ہیش کریے کی جراحت ہوئی ۔

محترم ڈاکٹر صاحب ! ”الحُبُّ فِي اللَّهِ وَالْبَغْضُ فِي اللَّهِ“، مسرور کافیتات صلی اللہ علیہ وسلم کا ارشاد گرامی ہے۔ اسی کے تحت جب شفافی گفتگو کا خیال آتا ہے تو آپ کے کریمانہ اخلاق اور مصالحانہ خیالات کو دیکھ کر آپ سے انسیت پیدا ہوتی ہے مگر آپ کے قلم سے نکلا ہوا شائع شدہ مقائلہ جب دیکھتے ہیں، تو شدید غم و غصہ دل و دماغ کو ماؤف کر دیتا ہے۔ سوالات میں کہیں کہیں لب و لمجہہ کی کرختگی اور تیزی و تندی اسی کا عکس ہے۔ زیادہ سخت فقرے سرخ روشنائی سے قلمزد کر دیتے ہیں تاکہ ان کی اشاعت نہ ہو، مگر جواب والا ضرور دیکھ لیں تاکہ میجروح قلوب کی اذیت کا آپ کو احساس ہو۔

ڈاکٹر صاحب، صحیح مسلم کی روایت ہے۔ ”من رأى منكم منكرا فليغيره بيده فان لم يستطع فليس انه فان لم يستطع فقبله و ذلك أضعف الإيمان“، آپ کے اس مقالہ نے دین کے ایک اہم ترین متون حدیث رسول اللہ کو ہلاکر و کھے دیا ہے۔ اور آپ نے صحیحین تک کی روایتوں کو مجھض خیالی مفروضات کی بنیاد پر یعنی صحابا مسترد کر دیا ہے۔ دوسرے لفظوں میں ایک عظیم فتنہ کا دروازہ کھول دیا ہے۔ زبان و قلم ہی اپنے بس میں ہیں اس لئے ان سوالات میں خود آپ ہی کی تحریروں اور اعترافات سے اس مقائلہ کی مضرتوں کی نشان دہی کی گئی ہے تاکہ آپ جوابات میں ان کی تلافی فرمادیں (چیسا کہ اس سے قبل تلحیص کے ذریعہ یہی کوشش کی گئی اور اس کا مفید نتیجہ برآمد ہوا) اور یہ سوالات و جوابات دونوں شائع ہو جائیں خواہ ”فکر و نظر“ میں خواہ ”بینات“ میں ۔

اس لئے از راه کرم سوالات کا نمبر وار جواب ضرور دیجئے اور اس کے بعد خواہ فاطمی صاحب کو اشاعت کے لئے دیجئے۔ خواہ بذریعہ رجسٹری میرے ہاس بھیج دیجئے۔

خدا کریے یہ سوالات و جوابات اسی طرح غلطیبوں یا غلط فہمیوں کے ازالہ کا ذریعہ بن جائیں جیسے ملاقات نے کافی حد تک ایک دوسرے کو قریب کر دیا ہے۔ و ما ارید الا الاصلاح و ما توفیق الا بالله العلي العظيم -

والسلام

خادم محمد ادریس غفرلہ

جناب والا! آپ کے ایک طویل و عریض الگریزی مقالہ کا ترجمہ بعنوان ”تصور سنت“، ماهنامہ فکر و نظر کی پانچ قسطوں میں شائع ہوا ہے۔ اس کو بنیت استفادہ بار بار پڑھنے اور سمجھنے کی کوشش کے دوران ایک طالب مسترد کو مندرجہ ذیل اشکالات پیش آئے ہیں اور وہ جناب والا سے اپنے اشکالات حل کرنے کے لئے موال کرتا ہے۔ امید ہے کہ جناب والا از راہ شفقت نہایت واضح الفاظ میں مختصر مگر ”جامع و مانع“ اور ”تسلي بخش“ جوابات تحریر فرمائیں گے۔

سوال نمبر (۱) فکر و نظر قسط اول ص ۱۶ ہر آپ فرماتے ہیں -  
 ”اس میں تو شک نہیں کہ سنت نبوی کا اپنا ایک وجود تھا“۔  
 ”امت مسلمہ کی سنت رسول اللہ کی سنت پرمنی تھی“۔ قسط دوم ص ۱۷  
 ”خلیفہ ثانی حضرت عمر نے ایک مرتبہ فرمایا تھا کہ الہو نے بہت می جگہوں پر لوگوں کو قرآن و سنت نبوی کی تعلیم کے لئے مامور کیا تھا“۔  
 قسط اول ص ۱۵

از راہ کرم اس ”سنت نبوی“ اور ”سنت رسول“ کی ایسی جامع و مانع تعریف فرمادیجئے، جو سنت رسول کے جملہ مصادیق پر حاوی ہو اور مامسوی سنت رسول اور کسی کی سنت پر صادق نہ آئے۔ واضح ہو کہ ہم لفظ سنت کی لغوی تحقیق نہیں چاہتے ہمیں تو اسلامی تعلیمات میں اور آپ کے مذکورہ بالا اقتبامات میں جو لفظ ”سنت نبوی“ اور ”سنت رسول“، آیا ہے اسکی مختصر اور واضح الفاظ میں جامع و مانع تعریف مطلوب ہے۔  
 سوال نمبر (۲) فکر و نظر قسط اول ص ۱۶ ہر آپ فرماتے ہیں -  
 (۱) ”سنت رسول کا نظریہ ایک کار فرما اور عملی تصور تھا جو آغاز اسلام سے ہی موجود تھا اور ہر دور میں علی حالہ قائم رہا“۔

(۲) ”مجموعہ سنت جو آنحضرت نے چھوڑا وہ مقدار میں کچھ زیادہ نہ تھا اور نہ ہی وہ کچھ ایسا تھا جسے بالکلیہ صریح اور واضح کہا جاسکے“۔  
 الف : ایک کار فرما اور عملی تصور جو ہر دور میں علی حالہ قائم رہا ہو، یہ کیسے ممکن ہے کہ وہ صریح اور واضح نہ ہو؟ اقتباس سابق میں آپ

فرما چکے ہیں کہ ”امت مسلمہ کی سنت، رسول اللہ کی سنت پر، بنی اور اس سے ماخوذ تھی“ (قسط دوم نمبر ۲) جو مجموعہ سنن خود صریح اور واضح نہ ہو، وہ بنی اور ماخوذ کیسے بن سکتا ہے؟

اڑ راہ کرم اس تضاد کو دور فرمائے۔

ب : یہ مجموعہ سنن مقدار میں کچھ ”زیادہ نہ تھا“ اس کا تاریخی یا عقلی ثبوت دیجئے مگر وہ ثبوت ”مفروضات“ اور ”احتمالات“ ہر مبنی ہے ہو۔ ج : رسول اللہ صلی اللہ علیہ وسلم کی ۱۲ سال سے کچھ زائد مک زندگی اور دس سال کی مدنی زندگی تمام تر عقائد و احکام الہیہ اور قرآن حکیم کی تعلیم و تبیین میں گذری ہے۔ قرآن اس کا شاہد ہے۔ ایسی صورت میں ”مجموعہ“ سنن جو آنحضرت نے چھوڑا وہ مقدار میں کچھ زیادہ نہ ہو، هرگز باور نہیں کیا جاسکتا۔

فکر و نظر قسط پنجم میں آپ خود تصریح فرماتے ہیں:

”تمامتر ذخیرہ احادیث میں سے صرف اصولی یعنی عقائد و احکام کی احادیث تاریخی صحت کے اعتبار سے مشکوک ہیں، اگر آپ تمام ذخیرہ احادیث کا تجزیہ فرمائیں تو اصولی احادیث بمشکل تمام احادیث کا دسوان حصہ ہوں گی۔ کسی بھی کتاب حدیث کی صرف فہرست ابواب دیکھ لیجئے، تجربہ ہو جائے گا۔ لمبداً باقی تمام احادیث کا ذخیرہ جو امن وقت موجود ہے اور آپ اس کی صحت کو تسلیم کرتے ہیں۔ اس کو دیکھتے ہوئے آپ کے امن بیان کو کہ مجموعہ سنت جو آپ نے چھوڑا وہ مقدار میں کچھ زیادہ نہ تھا کیسے باور کیا جائے۔

سوال نمبر (۳) قسط اول ص ۲۷ اور آپ فرماتے ہیں:

قیاس یہ کہتا ہے کہ ”آنحضرت جو وفات کے وقت تک اہل مکہ اور عرب کی اخلاقی اصلاح کی شدید جدوجہد میں مصروف اور اپنی ”قومی ریاست“ کی تنظیم میں مشغول رہے، ان کو اتنا وقت ہی کہاں مل سکتا تھا کہ وہ زندگی کے جزئیات کے لئے قوانین مرتب فرماتے۔“

الف : کیا رسول اللہ صلی اللہ علیہ وسلم کی ہیغمبرالہ مسلمی اور جدوجہد کا مقصد اپنی قومی ریاست کی تنظیم تھا، جس میں آپ ص وقت وفات تک اس طرح مشغول و مصروف رہے کہ نوع انسانی کے لئے قوانین الہیہ مرتب کرنے کی فرصت ہی نہیں مل سکی۔

ب: ہر نبی کو فوق العادۃ علمی اور عملی، روحانی و انسانی قوتوں اور غیر معمولی معجزات کے فکری و ذہنی توانائیاں اللہ تعالیٰ کی جانب سے عطا فرمائی جاتی ہیں۔ جن سے وہ اپنے فوق العادۃ فرض منصبی اور تبلیغ و تنفیذ احکام الہی کا فرض انجام دیتا ہے۔ خصوصاً وہ نوع انسانی کا محسن اعظم نبی جس کو قصر نبوت کی خشت آخرين کے عنوان اور رحمہ للعالمین کے لقب سے سرفراز اور علم الاولین والآخرين کے زیور سے آراستہ فرما کر دین الہی کی تکمیل کے لئے مبعوث کیا گیا ہے اور ان کی پیغمبرالہ مساعی اور معجزاتہ جدوجہد کی کامیابی کا اعلان بھی ”الیوم اکملت لكم دینکم“ الایہ میں فرمادیا گیا ہے، اس کے متعلق مذکورہ بالا قیاس قائم کرنے کی کوئی مسلمان جرأت کرسکنا ہے؟ یقیناً یہ کسی مستشرق کے قلم سے نکلا ہوا فقرہ ہے، جو بلا ارادہ اور بے اختیار آپ کے قلم سے ٹپک پڑا ہے۔ ورنہ یہ یقیناً رسول اللہ صلی اللہ علیہ وسلم کے منصب نبوت و تشریع احکام المہیہ کی اہمیت سے انکار ہے۔ اس کا جواب دیجئے۔

اسی طرح اسی صفحہ پر آپ فرماتے ہیں :

”رسول کی سنت کی مثال نظری سطح پر ایک عمومی محیط تصور کی سی ہے، جو لازماً کسی مخصوص عنصر تک محدود نہیں ہوتی اور نہ کی جاسکتی ہے۔ نظریاتی سطح پر اس دعوے کی بنیاد اس حقیقت پر ہے کہ ”سنت ایک تعاملی اصطلاح ہے۔“

کیا یہ ”حقیقت“ سنت رسول کے حقیقی اور معین و مشخص وجود سے انکار نہیں ہے؟ یہی پانچویں مستشرق ڈاکٹر جوزف شاخت کا نظریہ ہے۔ وہ کہتا ہے۔

”سنت رسول نسبتاً بعد کی پیداوار ہے۔ ورنہ ابتدائی عہد میں مسلمانوں کے نزدیک سنت سے مراد خود مسلمالوں کا عمل ہوا کرتا تھا،“ حالانکہ آپ خود اس کی تردید ذیل کے الفاظ میں فرمائچکرے ہیں۔

”لیکن جہاں تک سنت رسول کے تصور کا سوال ہے، یہ بیان صحیح نہیں ہے۔ یعنی سنت رسول کا نظریہ ایک کار فرما اور عملی تصور تھا جو آغاز اسلام ہی سے موجود تھا اور ہر دور میں علی حالت قائم رہا۔“

از راہ کرم اس تضاد کو بھی دور کیجیئے -  
اسی طرح ص ۲۵ پر آپ فرماتے ہیں :

” ہم لے اب تک یہ ثابت کر دیا کہ (۱) صدر اسلام کے مسلمانوں کے لزدیک نظریاتی طور پر بلکہ کم و بیش عام طور سے ” سنت ” کا اطلاق ” سنت لبوی ” پر ہوتا تھا اور (۲) یہ نظریہ کہ مسلمانوں کا عمل سنت ابھی کے تصور سے کوئی الگ چیز تھا، قابل قبول نہیں - ”

یہ دلوں فقرے ایک دوسرے کی خلاف ہیں ورنہ اس کے معنی یہ ہوئے کہ سنت لبوی اور مسلمانوں کا عمل ایک چیز ہے، حالانکہ آپ نے نہایت بسط و تفصیل اور دلائل کے ساتھ لفظ سنت کے دو مفہوم بیان فرمائے ہیں - (۱) سنت رسول اور سنت لبوی (۲) امت مسلمہ کی سنت اسی کا نام آپ نے ” سنت جاریہ ” اور ” زندہ سنت ” رکھا ہے اور جابجا تصریح فرمادی ہے کہ :

” صحابہ و تابعین اور قرن اول کے مسلمانوں نے کتاب و سنت کی روشنی میں جن احکامات کا استنباط کیا ہے، ان سب کا مجموعہ سنت کا مفہوم ثالی ہے ” اس تضاد کو دور فرمائیے ورنہ لفظ سنت کے دو مفہوم و مصداق کے نظریہ سے دستبردار ہو جائیے -

سوال نمبر (۲) سنت رسول کے صاديق و مشمولات پر آپ کے مذکورہ ذیل انتباہ سے کچھ روشنی ہڑتی ہے - قسط اول ص ۱۵، یہ سمجھو لینا قطعاً خلاف عقل ہے کہ قرآن مجید رسول مقبول کے افعال و اعمال کو بیان کئے بغیر پڑھایا جاتا ہوگا۔ جبکہ آپ کے اعمال و افعال ہی ان تمام تحریکات کا پس منظر تھے - جن میں بالبسی، احکام اور فیصلے وغیرہ سب چیزیں شامل تھیں، قرآن کریم کی تعلیمات کے ساتھ کوئی چیز اتنی مربوط نہیں ہے، جتنی رسول مقبول کی زندگی اور وہ ماحول وابستگی رکھتا ہے جس میں آپ ص زندگی پر فرمائے تھے - امن بیسویں صدی میں یہ فرض کر لینا کہ الحضرت صلی اللہ علیہ وسلم کی بعثت کے فوراً بعد جو لوگ آپ ص کے ارد گرد تھے، وہ قرآن مجید اور آپ ص کی توضیحات میں اس قطعیت کے ساتھ فرق کرتے تھے کہ الہوں نے ایک یعنی قرآن کو تو

قائم رکھا اور دوسرے (یعنی سنت رسول) کو بالکل ترک کر دیا۔ یعنی انہوں نے ایک کو دوسرے سے جدا سمجھا، محض ”طفلانہ تخیل“ ہو گا۔

اس اقتباس میں آپ رسول اللہ صلی اللہ علیہ وسلم کے نہ صرف افعال و اعمال اور توضیحات (اقوال) کو بلکہ پوری زندگی کو اس سنت رسول سے تعبیر فرمائے ہیں، جس کی تعلیم کے لئے خلیفہ ثالثی حضرت عمر فاروق نے مختلف ممالک خصوصاً عراق میں صحابہ کو مامور کیا تھا، صرف اس لئے کہ قرآن مجید کی تعلیمات کو سنت رسول سے الگ کرنا اور پڑھنا پڑھانا سمجھتا سمجھانا ناممکن ہے۔ نیز اس لئے کہ ”آپ سے اعمال و افعال ہی ان تمام اسلامی تحریکات کا پس، نظر تھے جن میں پالیسی، احکام اور فیصلے وغیرہ سب چیزوں شامل تھیں۔“

ان اعتراضات کے باوجود آپ کا یہ فرمانا کہ ”مجموعہ سنن جو آنحضرت نے چھوڑا، وہ مقدار میں کچھ بہت زیادہ نہ تھا اور تھی وہ کچھ ایسا تھا جسے بالکلیہ صریح اور واضح کہا جاسکے۔ فرمائیے یہ پیرانہ تخیل ہے یا طفلاں؟ از راہ کرم اس تضاد کو بھی دور کیجئے۔“

سوال نمبر (۵) اسی صفحہ پر مشمولات مدت لبی کے ذیل میں آپ لکھتے ہیں:

آپ نے اسلام کی ترقی کے لئے بہت کم ہی قانون سازی کی طرف توجہ فرمائی ہے خود قرآن مجید میں بھی اسلامی تعلیمات کا بہت تھوڑا سا حصہ ہے جس کا تعلق عام قانون سازی سے ہے۔“

قرآن و سنت کے متعلق آپ کے مذکور بالا الفاظ میں لہیں سمجھتا کسی مومن کا ایمان ان کے سننے کا متحمل ہو سکتا ہو گا۔

حالانکہ آپ خود قسط دوم کے ۱۱۷ پر فرماتے ہیں: ”امت مسلمه کی سنت، رسول اللہ کی سنت پر مبنی اور اس سے ماخوذ تھی“، نیز سنت کے مفہوم ثانی کے ذیل میں جایجا آپ نے یون تصریح فرمائی ہے: ”صحابہ، تابعین اور قرن اول کے مسلمالوں نے کتاب و سنت کی روشنی میں جن احکام کا استنباط کیا ہے، ان سب کا مجموعہ سنت کا مفہوم ثانی ہے“ اور اس لحاظ سے ”صحابہ اور

قرن اول کے مجتہدین کے اجتہادات، تعامل اور اجماع سنت (بمعنی ثالی) کے لازمی اجزا ہیں ” تو جب کتاب و سنت کی تعلیمات میں عام ”قانون مازی“ سے متعلق بہت ہی تھوڑا سا حصہ ہے ” تو ان حضرات نے فقہ اسلامی کے تمام تر ذخیرہ کے احکامات و قوانین کس طرح اور کہاں سے استنباط کیئے؟ یقیناً آپ کہیں گے ” شخصی رائے سے ” ( جیسا کہ آپ جابجا تصریح فرم ا رہے ہیں ) تو اس کے معنی یہ ہوئے کہ اسلامی شریعت کے باقی تمام احکام و قوانین اس کے رسول کے بنائے ہوئے نہیں - کیا یہی آپ کا عقیدہ ہے؟ واضح رہے کہ اسلامی تعلیمات اور شرعی اصطلاح میں ” قوانین شرعیہ کے ” معنی ہوتے ہیں ” احکام شرعیہ ” -

ڈاکٹر صاحب! ہمارا اور تمام مسلمانوں کا تو عقیدہ یہ ہے کہ صحابہ اور ائمہ مجتہدین اسلامی شریعت کے ”قانون مازی“ نہ تھے بلکہ ”قانون الہی“ کی تعبیر و تشریح اور اس کو واقعات و جزئیات پر منطبق کرنے والے ”قانون دان“ تھے بالکل اسی طرح جیسے موجودہ زمانہ کی عدالت کے جج ”قانون ساز“ نہیں ہوتے بلکہ قانون کو عملی جامہ پہنانے والے اور واقعات و جزئیات پر منطبق کرنے والے ”قانون دان“ اور ” ماہرین قانون“ ہوتے ہیں - ”کتاب و سنت“ مکمل اسلامی قانون ہے اور صحابہ و ائمہ مجتہدین اس کے نافذ کرنے اور عملی صورت پہنانے والے ماہرین قانون الہی ہیں - واضح رہے کہ اجماع اور قیام کی حجت بھی کتاب و سنت پر ہی مبنی ہے، جیسا کہ آیت کریمہ ” قان تنافعتم فی شیء فردوه الی اللہ و رسوله ” اس پر شاہد ہے -

بہر صورت آپ اپنے مذکورہ بالا قول کی کوئی ایسی وضاحت فرمائیں جو آپ کی تصریحات کے خلاف نہ ہو، اور اسی کے ساتھ اسلامی شریعت کے چند ایسے قوانین کا نام لیں جن پر ” کتاب و سنت“ مشتمل نہیں ہیں تاکہ دعویٰ مع ثبوت ہو جائے -

**سوال نمبر (۹) قسط اول ص ۱۵ پر آپ فرماتے ہیں :**

” در حقیقت جو شہادت موجود ہے، اس سے یہ اندازہ ہوتا ہے کہ آنحضرت اساسی طور سے بنی نوع انسانی کے اخلاقی مصلح تھے ” -

کیا یہ وہی بات نہیں ہے جو یورپ کا ہر دشمن اسلام اور منکر نبوت مستشرق کہتا ہے؟

ورنہ رسول اللہ صلی اللہ علیہ وسلم کا مہبٹ وحی الہی ہونا اور آپ ص کی سنت یعنی ”اقوال و اعمال“ کی جامعیت آپ مذکورہ ذیل الفاظ میں خود قسمی فرمائچکے ہیں۔

آپ ص کے اعمال و افعال ہی ان تمام تحریکات کا پس منظر تھے جس میں پالیسی، احکام اور فیصلے وغیرہ سب ہی شامل ہیں۔ - بہلا ایک اخلاقی مصلح کو پالیسیوں، احکام اور فیصلوں سے کیا تعلق؟

درحقیقت رسول اللہ صلی اللہ علیہ وسلم کو جن لوگوں نے ”اخلاقی مصالح“ کہا ہے وہ خدا اور اس کے رسول کی حاکمیت اور مسلمانوں کے نفوس و اموال ہر خدا کے بعد رسول کے اقتدار اعلیٰ، تنفیذ حکم کی قوت اور تشریع احکام کے منصب کا انکار کرنا چاہتے ہیں، ”اخلاقی مصالح“ ہرگز قوت حاکمہ اور تشریع احکام کے منصب کا مالک نہیں ہوتا۔ اس کے بر عکس قرآن کی جو شہادت ہمارے سامنے ہے وہ تو یہ ہے کہ رسول اللہ صلی اللہ علیہ وسلم نہ صرف اخلاقی مصلح بلکہ اللہ تعالیٰ کے بعد ”مطاع مطاق“ اور مسلمانوں کے نفوس و اموال ہر ولایت تامہ اور تنفیذ احکام کی امن اعلیٰ قوت کے مالک تھے کہ آپ ص کے فیصلوں سے انحراف ایمان و اسلام سے الحراف اور ارتداد کے متزاد ہے۔ سئے قرآن کی شہادتیں۔

(۱) و ما كان لمؤمن ولا مومنه اذا قضى الله و رسوله امرا ان يکون لهم الخيره من امرهم -

(۲) فَلَا وَرِبَّكَ لَا يُوْمِنُونَ حَتَّىٰ يَعْكُمُوكَ فِيمَا شَجَرَ بَيْنَهُمْ ثُمَّ لَا يَجِدُونَ فِي النَّفَثَمِ حرجاً مَا قَضَيْتَ وَ يَسْلِمُوا تَسْلِيمًا -

نہیں بلکہ رسول اللہ صلی اللہ علیہ وسلم اللہ رب العالمین کی جانب سے ”حکم بین الناس“ اور قرآن یا اپنے اجتہاد کے مطابق فصل خصوصات ہر مامور تھے۔ سنئیں

(۱) فا حکم بینهم بما انزل اللہ -

(۲) فا حکم بین الناس بما اراک اللہ -

اس لئے ضروری ہے کہ آپ وہ ” موجود شہادت ” بیش فرمائیں جو موجود ہے، اور اس کے بعد مذکورہ بالا عبارت کا ایسا مطلب بیان فرمائیں کہ آپ کے اور مستشرقین یورپ کے نظریات کے درمیان فرق واضح ہو جائے ۔

سوال نمبر (۱) آپ قسط اول ص ۲ ہر امام شافعی علیہ الرحمہ کو ” حدیث کی عام تحریک کا علمبردار ” قرار دے کر ان کی مساعی کو ذیل کے الفاظ میں مراہتے ہیں ۔

امام شافعی کی فیصلہ کن کامیاب مداخلت لئے ” اسلامی فکر کے دھارے کی آزاد روانی ” کو روک دیا جس کے نتیجہ میں ” اسلامی قانون فقہ کے لئے بنیادی اصول ” مرتب ہو گئے جنمہن بعد کی صدیوں میں پرکھا گیا۔ خصوصیت کے ساتھ ہمارے موضوع بحث کے سلسلہ میں اجماع کے متعلق تو ان کے دلائل ” سچ مج ” لہایت ہی ” مهتم بالشان ” ہیں ۔

مگر ص ۳۰ ہر آپ ان کو اسلامی قانون میں جمود پیدا کرنے اور ” فطری روائی ” کے روک دینے کا ذمہ دار قرار دیتے ہیں۔ آپ کے الفاظ یہ ہیں ۔

” امام شافعی کی روشن دماغی اور تیز طبعی لئے ایک مشینی نظام تو پیدا کر دیا ” جس سے بلاشبہ ہمارے ازمنہ وسطی والی ” معاشرتی و مذہبی ” ڈھالچہ میں استحکام بھی پیدا ہو گا لیکن مستقبل میں اس کی وجہ سے ” جدت فکر اور تخلیق ” سے محروم ہو جانا پڑا ۔ ”

الف: از راه کرم دو ٹوک الفاظ میں فیصلہ فرمائیے کہ امام شافعی علیہ الرحمہ کی کامیاب مساعی قانون شریعت اور فقہ اسلامی کے لئے مفید تھیں یا مضر؟ اور امام شافعی علیہ الرحمہ قابل تحسین و ستائش ہیں یا سزا وار توبیخ و سرزنش ۔

ب: آپ بظاہر مستقبل میں ” جدت فکر ” اور ” تخلیق افکار نو ” سے محروم ہو جائے کو عظیم محرومی سمجھتے ہیں اور اس کے دوبارہ احیا اور نشأة

ثالیہ کے حامی بلکہ علم بردار معلوم ہوتے ہیں۔ اس لئے از راہ کرم بتلائیں کہ کیا ”جدت فکر“ اور ”تخلیق فکر نو“ بالفاظ دیگر فکر اسلامی کی آزاد روانی کا نتیجہ وہی عدم استحکام اور فقه اسلامی کی بنیادوں میں تزلزل و انشمار اور اسی فوضویت (انارکی) کی صورت میں ظاہر نہ ہوگا۔ جس کا اظہار آپ خود فرمائچے ہیں کہ ”ہر ملک کی سنت الگ تھی۔ اہل مدینہ کی الگ اور اہل شام کی الگ اور اہل عراق کی سنت الگ تھی اور اہل حجاز کی الگ، نہ صرف یہ بلکہ ایک ملک میں بھی سنت میں اختلاف تھا۔“ اسی کا نام دینی اور مذہبی ”فوضویت“ ہے نیز کیا آپ ”سنت جاریہ“ اور ”زندہ سنت“ کو جنم دیکر اسلام اور فقه اسلامی کو اسی فوضویت کا نشانہ بنانا چاہتے ہیں۔

ج: بہر صورت نہ صرف ان دو عبارتوں میں تضاد ہے بلکہ یہ دونوں نظریے بالکل متضاد ہیں۔ استحکام اور فقه اسلامی کی بنیادوں میں استواری پیدا کرنے کے لئے ”فکر کی آزاد روانی“ اور ”جدت فکر و تخلیق انکار نہ“ سے دست بردار ہونا ضروری ہے، ورنہ استحکام اور استواری سے ہاتھ دھولینا اور فوضویت کو دعوت دینا لازمی ہے۔

از راہ کرم اس تضاد کو تسلی بخشن طریق پر رفع کیجئے۔

سوال نمبر (۸) جناب والا قسط دوم ۱۳ کے مذکورہ ذیل اقتباس میں:

”اس حقیقت میں شک و شبه کی ذرا بھی گنجائش نہیں کہ رسول اللہ صلی اللہ علیہ وسلم کی حدیث ابتداء اسلام سے موجود تھی۔ دراصل یہ ایک بالکل فطری امر تھا کہ رسول اللہ صلیعہ کے حین حیات مسلمان آپ کے اعمال و اقوال کی نسبت خصوصاً اگر وہ امت کی فلاح و بہبود یا عام معاملات دنیا و دین سے متعلق ہوں، باہم گفتگو کریں۔ عرب جنہوں نے اپنے شعرا کے اشعار اور نظموں کو، اپنے کاغزوں کے اقوال کو، اپنے حکموں اور قبانی سرداروں کے فیصلوں کو حفظ کر کے انہیں اخلاق تک پہونچایا۔ اس ہستی کے اقوال و اعمال سے کس طرح غفلت بر سکتی تھی، جسے وہ خدا کا رسول اور مہیط وحی الہی تسلیم کرتے تھے۔ اس فطری امر کا انکار نہ صرف ”احمقانہ“ فعل ہے بلکہ در حقیقت اپنی ساری تاریخ کو جھٹلانے کے متراffد ہے۔ ان کے ائمہ نبی سنت

یعنی رسول اللہ کی سنت اتنی اہمیت رکھتی تھی ( اور اس کی اہمیت پر خود قرآن میں اتنا زور دیا گیا ہے ) کہ اسے نظر انداز کر دینا یا اس سے تجاہل بر تبا مسلمانوں کے لئے ایک امر ناممکن تھا۔ جیسا کہ ہم نے اس مقالہ کے حصہ اول میں بیان کیا ہے - یہ حقیقت اسلام کی مذہبی تاریخ میں روز روشن کی طرح واضح ہے اس لئے اس سے انکار کرنے کی کوشش کسی بھی پہلو سے کی جائے ، خواہ مذہبی ہو خواہ تاریخی ، ایک طفلانہ اور مضجع کھے خیز کوشش ہے - امت مسلمہ کی سنت رسول اللہ کی سنت پر مبنی اور اس سے ماخوذ ہے -

الف : عرب کی اس فوق العادۃ قوت حفظ و روایت اور ماحول کی جغرافیائی خصوصیت کے اعتبار سے ان کی مخصوص و منفرد فطرت کہ وہ اہم امور کو سینوں میں محفوظ کرتے تھے لہ کہ سفینوں میں - لکھنا نہ وہ جانتے تھے اور نہ اس پر ان کو اعتماد تھا۔ اعتراف کرنے کے بعد یہ تسلیم کرنا کہ وہ تمام ذخیرہ سنت یعنی رسول اللہ صلی اللہ علیہ وسلم کے اقوال ، افعال ، احکام ، فیصلے ، غزوہات و بیماریات کے احکام اور رسول اللہ کے شخصی احوال سیرت و اخلاق جو وحی الہی کا ہر تو تھے۔ آپ کے صحابہ نے جو خالص عرب تھے ، یقیناً بجنہدہ اپنے سینوں میں محفوظ کیا ہوگا۔ اپنی فطرت کے تقاضے سے بھی اور قرآن کے زور دینے کی بنا پر بھی - از راہ کرم بتلائیے کہ وہ ذخیرہ سنت کہاں ہے اور کس شکل میں ؟ اس لئے کہ ”ذخیرہ احادیث کی تاریخی صحت تو آپ کے نزدیک مشکوک و مشتبہ ہے ”، بلکہ آپ صراحتاً بیشتر احادیث کو زمانہ ما بعد یعنی عروج ”تحریک حدیث“ کی پیداوار بتلاتے ہیں -

دوسری قسط ص ۱۵ پر آپ کا ارشاد ہے ”جیسے جیسے وقت گذرتا گیا ، معلوم ایسا ہوتا ہے گویا حدیث کی تحریک نے داخلی تقاضے سے مجبور ہو کر سلسہ روایت کو پیچھے ہٹاتے ہیں اس کے فطری مرکز و محور یعنی ذات رسالت مآب تک پہنچا دیا۔“

اسی صفحہ پر چند سطر بعد آپ لکھتے ہیں :

لیکن اوائل عہد اسلام کے مسلمانوں کی اکثر فقہی آراء اور ان کے مذہبی عقائد جو زمانہ ما بعد کی پیداوار تھے رسول اللہ کی جاگہ منسوب کئے جانے لگے ۔“

قسط پنجم پر آپ فرماتے ہیں :

” درحقیقت بیشتر احادیث مجموعہ ہیں ان کھاوتون جیسے مقولوں کا ، جن کی تراش خراش قرون اولیٰ کے مسلمانوں کے ہاتھوں الجام پائی مگر انہیں ذات رسالت مآب کی جانب منسوب کر دیا گیا ۔ یہ نسبت یہ بنیاد نہ تھی ۔ اگرچہ ان مقولوں میں کھاوتون کا اسلوب ہایا جانا خود اس بات کی شہادت ہے کہ یہ نسبت تاریخی اعتیار سے مشکوک ہے ۔ ”

بہر صورت سنت رسول کا اتنا وافر ذخیرہ جو نہ صرف آپ ص کے افوال و افعال بلکہ تمام شخصی احوال اور پوری زندگی کی تفصیلات پر حاوی ہے ، مذکورہ بالا اقتباس کی بنا پر صحابہ کرام نے ضرور محفوظ کیا ہے اور احادیث و کتب احادیث آپ کی مذکورہ بالا تصریحات کے مطابق زمانہ مابعد کی پیداوار ہیں تو وہ ذخیرہ کھاہ ہے ؟ نیز مذکور بالا اعتراف کے بعد آپ کا ماقہ بیان کہ ” مجموعہ سنت جو آنحضرت نے چھوڑا وہ مقدار میں کچھ بہت زیادہ نہ تھا ” کیونکہ پاور کیا جاسکتا ہے ۔

علاوه ازین آپ بیشتر احادیث کو تاریخی وجہ کی بنا پر مسترد کر رہے ہیں ۔ کیا آپ کی یہ کوشش بقول آپ کے ” مضجعکہ الگیز ” اور بقول ہمارے ” ماقم خیز و تاسف انگیز ” نہیں ہے ؟ از راه کرم شائع شدہ مقالہ کو سامنے رکھ کر ان سوالات کا جواب دیجئے اور اشکالات کو حل کیجئے ۔ غایت کرم ہوگا ۔

ب : آپ امام شافعی رحمہ اللہ علیہ کی تاکید حفظ حدیث کے سلسلہ میں پیش کردہ مذکورہ ذیل پہلوی حدیث ابن سعید رضی اللہ کو جو صحیحین کی روایت ہے ۔

ان النبی صلی اللہ علیہ وسلم قال: لضرر اللہ امراً سمع منی مقالةٌ فحفظها و دعاها و امراءها كما سمعها فرب حامل فقهه غير فقيه و رب حامل فقهه الى من هو افقه منه ۔

کو آپ تاریخی حیثیت سے مشکوک قرار دے کر مسترد کر دیتے ہیں ۔

فرماتے ہیں :

” پہلی حدیث کو لیجئے اس بدیمہی امر کے علاوہ کہ رسول اللہ صلی اللہ علیہ وسلم کا اپنے صحابیوں کے متعلق یہ فرمانا جیسا کہ حدیث کے پہلے حصہ میں بیان کیا گیا ہے کہ وہ بعد میں آئے والوں کی نسبت تفہیم کی صفت سے بحروف تھے ان کی تذلیل و اہانت کے متراکف ہے۔ یہ حدیث صرف اسی زمانہ میں ظہور پذیر ہو سکتی ہے جبکہ مسلمانوں میں اعلیٰ درجہ کی فقہی ذہانت پیدا ہوئی اور عالم اسلام میں از مصر تا عراق فقہی آراء کے بہترین مذاہب لشوونما ہانے شروع ہوئے۔

از راہ کرم اول تو یہ بتلائیے کہ مذکورہ بالا اقتضائی روشی میں آپ کا ”تاریخی وجہ“ کی بنا پر اس حدیث صحیحین کو مسترد فرمانا آپ ہی بتلائیے یہ کس قسم کی کوشش ہے ”طلانہ“ یا ”پیرانہ“، ”حکیمالہ“ یا ”سفیہانہ“؟ بعد ازاں یہ بتلائیے کہ آپ کا یہ حدیث اس زمانہ میں پیدا ہو سکتی ہے الخ۔۔۔ یہ کوئی تاریخی حقیقت ہے؟ یا ایک ”خیالی مفروضہ“ آپ ثبوت دیجئے کہ فلاں تاریخی واقعہ یا تاریخی حقیقت اس حدیث کی تردید کرتی ہے نیز کیا آپ کے خیال میں انسان ثبوت سے بلا واسطہ احکام فقه اور علل و اغراض تشریع کی تعلیم حاصل کرنے والے حاملین شریعت (صحابہ) سے بڑھ کر فقہی ذہانت کا مالک کوئی بھی عالم و فقیہ زمانہ ما بعد منن میں پیدا ہوا ہے؟ آپ تاریخی حیثیت سے اس کا ثبوت دیجئے اور ان کا نام لیجئے۔ کیا یہی عقیدہ ہے آپ کا ان صحابہ کرام کے نفوس قدسیہ کے متعلق جن کے بارے میں قرآن کی شہادت یہ ہے۔

(۱) وَالَّذِينَ مَعَهُ أَشْدَاءُ عَلَى الْكُفَّارِ رَحْمَاءُ بَيْنَهُمْ تَرَاهُمْ وَكَمَا يَبْتَغُونَ فَضْلًا مِنَ اللَّهِ وَرَضُوا إِنَّمَا هُمْ فِي وُجُوهِهِمْ مِنْ أَثْرِ السُّجُودِ فَذَلِكَ مِثْلُهُمْ فِي التُّورَاةِ وَمِثْلُهُمْ فِي الْأَنْجِيلِ، الْآيَةِ -

(۲) لَقَدْ وَرَضَ اللَّهُ مِنَ الْمُؤْمِنِينَ أَذْيَابِعُونَكَ تَحْتَ الشَّجَرَةِ، الْآيَة

(۳) أَنَّ الَّذِينَ يَبَايِعُونَ إِلَهًا يَبَايِعُونَ اللَّهَ، يَدَاكَ فَوْقَ أَيْدِيهِمْ

اس حدیث صحیح کے مسترد کرنے کی ”داخلی شہادت“ آپ کے خیال میں یہ ہے کہ اس حدیث سے صحابہ کرام کی توهین و تذلیل ہوتی ہے۔ پانل عجب

### نہ العجب

ع بسوخت عقل تو حیرت کہ این چہ بوالعجیب است۔

محترماً کیا کوئی بھی عتل ملیم رکھنے والا یہ دعویٰ کر سکتا ہے کہ رسول اللہ صلی اللہ علیہ وسلم کے تمام صحابہ فقہی ذہانت کے اعتبار سے پس ان اور برابر تھے۔ دران حالیکہ ان میں ایسے صحابی بھی ہیں جو ہونے سے عہد رسالت میں صرف ایک دو مرتبہ رسول اللہ کی خدمت میں حاضر ہوئے ہیں اور صرف چند روز رہے ہیں اور ایسے صحابی بھی ہیں جو سجد نبوی کے حفظہ میں ہی پڑے رہتے تھے اور شب و روز رسول اللہ صلی اللہ علیہ وسلم کی خدمت میں سفر و حضر میں موجود رہتے اور منع علوم و عادن المنه سے میروا بہوتی تھے اور ایسے صحابی بھی ہیں جن کی فقہی فہم و فراست کی بناء پر آپ صریح ان کو صاف اول میں اپنے قریب کھڑے ہوئے کی تاکید فرمائی تھی۔ (لیلی منکم اول والا حلام والنہی) اور بھی ایسے صحابہ ہیں جن سے علم اور تفقہ فی الدین حاصل کرنے کی اور صحابہ کو ہدایت فرمائی تھی بلکہ دین کے ہر شعبہ میں حاذقین اور ماہرین کی آپ نے خود تشخیص و تعیین فرمائی تھی اور صحابہ میں ان کی علمی و فقہی برتری مسلمان اور خلقاء ارجمند کی باقی امام صحابہ پر عظامت و فضیلت اور برتری تو عہد رسول اللہ صلی اللہ علیہ وسلم میں ہی مجمع علیہ اور مسلمان تھی ایسی صورت میں رب حامل فقه الی من ہو افقہ منہ کے حکیمانہ فقرہ کو صحابہ کی توهین و تذلیل کے ساراف ممجونا بجز اس کے اور کیا کہوں) سجن شناس نہ ای دلبرا خدا اینجا انت۔

لائق احترام ڈاکٹر صاحب! کیا یہی وہ ”تاریخی معیار“ ہے جس پر تیرہ موسال بعد آپ امت کو از من نو ذخیرہ احادیث کی جرح و تعدیل کی دعوت دے رہے ہیں؟

حقیقت یہ ہے کہ جس طرح رسول اللہ صلی اللہ علیہ وسلم کے اقوال، افعال اور احوال کو حفظ کرنا اور آپ کے لفظوں میں اس لئی سنت ”سنت رسول اللہ“ کو اپنے سینوں میں محفوظ کرنا عرب کا فطری تقاضہ تھا؛ اسی طرح رسول اللہ کا دین چونکہ تمام اقوام عالم کے لئے ہے اور آخری دین الہی ہے؛ اس لئے

رسول اللہ صلی اللہ علیہ وسلم نے بھی ”کتاب اللہ“ کے ساتھ ہی ساتھ حفاظت سنت و سیرۃ رسول اور حفظ و روایت احادیث کی ترغیب دلائی اور مصلحت مسجھانے کے لئے نصراللہ امراؤ مع مقالتی فحاظہ و دعاها و امراها کما معملاً فرب حامل فقہ الی من هو فقهہ منه، فرمایا جیسا کہ صحیحین ہی کی دوسری حدیث و بیان الشاہد الغائب میں ”حاضرین“ کو ”غائبین“ تک پہنچالے یعنی ”روایت حدیث“ پر مامور فرمایا ہے۔ یہ حکم (آڑر) ہے اس لئے اس میں کسی فائدہ اور مصلحت کا ذکر نہیں فرمایا، وہ ترغیب ہے، اس لئے بشارت و خوشخبری کے ساتھ فائدہ اور مصلحت بھی سمجھا ہے۔ یہ وہ ”حفاظت سنۃ و احادیث کا نظام“ ہے جس کے تحت خدا کے رسول نے قیامت تک کے لئے تشريع احکام کے دوسرے ”مأخذ“ یعنی سنت کی حفاظت کا انتظام فرمایا اور چوکہ پیغمبرانہ بصیرت کے تحت یہ انتظام فرمایا تھا، اس لئے بحمد اللہ ”سنۃ رسول“ آج تک محفوظ ہے اور رہے گی، انشاء اللہ۔

بہر صورت آپ کا مذکورہ بالا اقتیاس آپ کی اس تمام تحقیق (ریسرج) کے قطعاً منافی ہے، جس کے تحت آپ نے روایت حدیث کے مسئلہ کو ایک ”تحریک“ قرار دے کر ”صحیحین کی قوی سے قوی تر سند والی احادیث“ کو بھی مسترد فرمایا ہے۔ از راه کرم اس کا جواب دیجئے۔

سوال نمبر (۹) ”تحریک حدیث“ کی پوری تاریخ بیان کولیے اور احادیث صحیح پر ریسرج (عملی جراحی) کرنے میں تو آپ مصروف ہیں مگر ”سنۃ رسول“ کی طرح ”حدیث“ یا ”حدیث رسول“ کی اصطلاحی تعریف کہوں نہیں فرماتے۔ از راه کرم ”حدیث“ کی جامع و مانع اصطلاحی تعریف بھی بیان فرمائیں۔

سوال نمبر (۱۰) آپ قسط سوم ص ۱ پر مندرجہ ذیل پیرا گراف میں پوری قوت کے ساتھ رسول اللہ صلی اللہ علیہ وسلم کی پیشگوئیوں کو نہ صرف تسلیم کرتے ہیں بلکہ از بس ضروری اور عظمت کی دلیل قرار دیتے ہیں۔

”هم اس پر ایک مرتبہ پھر زور دیں گے کہ ہم رسول اللہ کی آنے والے پانعات کے بارے میں پیشگوئی کی قدرت کے منکر نہیں۔ یہ انکار کیسے ممکن

ہے جبکہ رسول اللہ صلی اللہ علیہ وسلم کو تاریخی عوامل کے ”عمل“ اور ”رد عمل“ کے بارے میں پیغمبرانہ بصیرت حاصل تھی بلکہ ہمارا تو یہ عقیدہ ہے کہ رسول اللہ کی عظمت کی بڑی دلیل یہ ہے کہ تاریخ میں جو مختلف اور متصادم ”وقتین“ باہم برصغیر پیکار تھیں ان میں وہ عمیق بصیرت رکھتے تھے اور اس کو انہوں نے منزل من اللہ الراحمن (صحیح دینی) نظام کو ترقی دینے میں استعمال کیا۔

اور ص ۱۶ ہر ذیل کے الفاظ میں آپ وہ معیار بتلاتے ہیں جس پر ہوری اترنے والی پیشگوئیوں کو آپ صحیح تسلیم کرتے ہیں۔

”یاد رہے ہم تمام پیشگوئیوں کو رد نہیں کرتے بلکہ صرف ان کو مسترد کرتے ہیں جن میں بڑی حد تک تعین پایا جاتا ہے۔

مگر اس ”عقیدہ“ اور ”عقیلست“ کے باوجود آپ امام شافعی علیہ الرحمہ کی جمیعت حدیث کے لئے پیش کردہ حدیث ذیل کو جو یقیناً آئے والے زمانہ کے متعلق اہم پیشگوئی ہے، یہ مجاہبا مسترد کردیتے ہیں۔

قال النبی صلی اللہ علیہ وسلم لا الفین احد کم متکاً علی اریکتہ یا تیہ امر من امری ما امرت او نہیت عنہ فی قول ماندری! ما وجدناه فی کتاب اللہ ابتغاہ۔

یہ حدیث ہر حیثیت سے پیغمبرانہ بصیرت پر مبنی پیشگوئی ہے اور آپ کے بیان کردہ معیار پر بالکل ہوئی ہے۔ نہ اس میں کوئی زمانی تعین ہے نہ مکانی نہ کسی مخصوص دن اور تاریخ کا اس میں تذکرہ ہے نہ کسی خاص جگہ یا فرد و جماعت کا نام ہے۔ اور قرن اول سے اس وقت تک ہر دور اور زمانہ میں منکرین حدیث کے وجود نئے صادق مصدقون علیہ الصلوٰۃ والسلام کی اس پیشگوئی کی تصدیق بھی کر دی۔

اور اس سے بھی زیادہ ”مخیجکہ خیز“ ”ما تم انگیز“ ہے وہ ”داخلی شہادت“ جس کی بنا پر آپ اس حدیث کو مسترد فرماتے ہیں۔ سچے۔

”اسی طرح دوسری حدیث بھی تحقیق کے معیار پر ہوئی نہیں اترنی کیوںکہ وہ اس مفروضہ پر قائم ہے کہ کچھ ایسے لوگ بھی عہد رسالت میں

موجود تھے جن کے نزدیک صرف قرآن کو مان لینا کافی تھا اور سنت کا ملا  
مسترد کردنے کے لائق تھی -

کون عقل کا دشمن یہ کہہ سکتا ہے کہ اس حدیث کا مصداق صحابہ  
ہیں اور اس کلام کی صحبت کے لئے صحابہ میں منکرین سنت کا وجود ضروری  
ہے - عربیت اور کلام اللہ و کلام الرسول سے ادنیٰ مس (علاقہ) رکھنے والا  
بھی جانتا ہے کہ یہ آنے والے زمانہ سے متعلق پیشگوئی ہے اور اس کے وقوع  
کے شدت و ثائق کو ظاہر کرنے کے لئے لا الفین کا لفظ آپ نے استعمال کیا ہے -  
رسول اللہ صلی اللہ علیہ وسلم "تاریخی عوامل کے عمل اور رد و عمل" کی عمیق  
 بصیرت کی بنا پر اپنی امت میں ۔ یہود کی طرح ۔ قرآن و سنت رسول اللہ کا  
انکار کرنے والے ایک گروہ کا وجود ناگزیر محسوس فرماسکر امت کو اس  
خطرناک گروہ (منکرین حدیث) سے خبردار فرماتے ہیں اور اساس تشريع  
اسلامی یعنی کتاب سنت کی حفاظت پر اسی طرح آمادہ فرمائے ہیں جیسے  
قرآن حکیم نے آیت کریمہ مندرجہ ذیل میں یہود کی اس خبائث کا تذکرہ  
فرما کر قرآن پر ایمان لانے والوں کو متنہ فرمایا ہے ۔

اس قسم کی صدھا نظائر کتب و سنت سے ہیش کی جاسکتی ہیں ۔

آپ اپنے مذکورہ بالا اقتباس و اعتراف کے تحت ہرگز اس حدیث کو جو  
یقیناً آنے والے زمانہ کے متعلق ایک پیشگوئی ہے، مسترد نہیں کرسکتے ۔

( باقی آئندہ شمارے میں )